

# اقبال کا فلسفہ خودی اور تصور خدا

☆ ————— فضل حمید

علامہ اقبالؒ کی شخصیت کئی اعتبارات سے منفرد اور ممتاز ہے۔ ان کے افکار میں مغرب و مشرق کے حکما کی حکمت نظری اور اسلامی معتقدات کے امتزاج کے باعث جو گونا گونی اور پو قلمونی ہے، اُس نے ان کے ناقدین اور شارحین کے لئے ایک غیر معمولی اور حوصلہ آزما دشواری پیدا کر دی ہے۔ اقبال کی شاعری کی تین منزلیں ہیں۔ پہلا دور وہ ہے جس میں انھوں نے مجرد شاعری کی ہے۔ یعنی واردات قلب کا اظہار کیا ہے۔ بانگِ درا میں اقبال اپنی شاعری کے حقیقی رنگ روپ میں نظر آتے ہیں۔ اس میں فلسفہ بھی ہے، غنیمت بھی ہے اور بعض نظییں ماخوذ بھی ہیں۔ لیکن جو کچھ کہا ہے، وہ آمد ہے، بے ساختہ خیالات ہیں صاف ظاہر ہوتا ہے کہ یہ اشعار کسی خاص مسلک یا فلسفیانہ نظریہ کے تحت نہیں کہے گئے۔ دوسرا دور مثنوی اسرار خودی اور پیامِ مشرق وغیرہ کا ہے۔ اقبال کی فلسفیانہ شاعری نیٹھے فلکے، برگسان، شوپن ہار اور واہیٹ ہیڈ کے نظریات سے متاثر ضرور ہوئی۔ بایں ہمہ وہ نیٹھے کی شمشیر و سنان کی زد میں نہیں آئے۔ برگسان کے اس طبیعت اور رومی کے سوز و ساز نے سپر اور زرہ بکتر کا کام دیا۔

دو زمانہ مثنوی اسرار خودی و رموز بے خودی اور پیامِ مشرق سے شروع ہوتا ہے۔ اس میں اقبال شاعری کا مقصد تمام تر تعلیمی و تبلیغی ہو گیا۔ رومی کے پُر سوز قصوں، تمثیلوں، استعاروں اور تشبیہوں انھوں نے اپنے فلسفہ خودی و سخت کوشی و سخت کیشی کی توانائی کا برگ و ساز فراہم کیا۔ جرمی جاگر نے فلسفہ مغرب و مشرق کا غائر تفصیلی مطالعہ کیا۔ یہاں خودی کے ساتھ انہیں وہ شیفتگی و شگلی پیدا ہوئی جو اخیر دم تک کسی نہ کسی رنگ میں قائم رہی۔ ادھر سلطنتِ عثمانیہ کے زوال، جنگ و بند و ستانی مسلمانوں کی پستی اور زبوں حالی نے ان کے دل و دماغ میں ایک ہیجان پیدا کر دیا۔

انگریزوں کا استعماری تسلط اور ہندو قوم کا دماغی اور معاشی غلبہ الگ سوچانِ روح کے باعث ہوئے۔ یہ تاثرات ان کے فلسفیانہ مزاج کی آزاد خیالی، فکری اجتہاد اور اعتقادی رواداری کے ساتھ متضاد ہوئے اور یہ باطنی کش مکش اور ناسازگاری کلامِ اقبال کی بوقلمونی میں منبج ہوئی۔ ماحول کی ہنگامہ آریاں اور عصیانی گہر و دار اس پر مستزاد تھیں۔ نتیجہ یہ ہوا کہ باہمِ دراکانگ جو ان کے لئے طبعی تھا، یکسر بدل گیا۔ پہلے فلسفہ شعریت کے تابع تھا، اب شعریت فلسفہ کے تابع ہو گئی۔ ٹیٹے اور وان برن ہارڈی کی حیاتیاتی جدلیت اور "النسان مافوق العادت" اور "قوم برتر و قاہر" کے تصورات کا ان کے ذہن پر غلبہ ہوا۔ اور وہ اس نتیجہ پر پہنچے کہ تصوف اور صوفی شعراء کا مسلک "نفی خودی" ملتِ اسلامیہ کی تباہی و پست ہمتی کے ذمہ دار ہیں۔ اور شعرائے متصوفین، بالخصوص خواجہ حافظؒ کے کلام نے مسلمانوں کے قوائے عملیہ، اجتہادی فکر اور مجاہدانہ قابلیتوں کو معطل اور بیکار کر دیا ہے۔ اس لئے انھوں نے اپنی شاعری کا نصب العین یہ قرار دیا کہ صوفی شعراء کے خلاف جہاد کیا جائے۔ یہ "جہاد" مختلف عناوینِ اسالیب میں ان کی شاعری کے اس دور ثانی میں زور شور سے جاری رہا۔

مشنوی اسرار خودی کی طبعِ اول میں ہدفِ ملامت حضرت حافظ تھے۔ طبعِ ثانی میں افلاطون مورد الزم ٹھہرا۔ اقبال کی مراد افلاطون نے مستحدثہ (NEO-PLATONISTS) سے تھی۔ اسلامی الہیات پر شیخ اکبر محمد بن عربی کا نظریہ وحدت الوجود چھایا ہوا تھا۔ اور اس فلسفہ میں اگرچہ وجودیت اور حقیقت موجودات کا اثبات ہے لیکن اقبال کی خودی کے لئے ساز و سامان نہیں۔ وجودیوں کے ہاں شخصی خدا کا تصور نہیں۔ ہمہ اوستی مسلک میں تشخص و انفرادیت کو حقیقت کا اعتبار حاصل نہیں منظریت کی البتہ بہت گنجائش ہے۔ انسانِ کامل منظر حق تعالیٰ ہے۔ یہ ایک علمی مخالطہ ہے کہ رومی کا "عشق" اور اقبال کی خودی مترادف ہم معنی مفہوم ہیں۔ رومی جب "من" اور "ما" کہتے ہیں تو ان کی مراد "حیاتیاتی وحدت" یا "تعیین انفرادی" نہیں ہوتی۔ رومی کے ہاں عنایت انفرادی خودی کی بقا نہیں ہے۔ مولانا روم کے "ما" و "من" عبارتِ حقیقت وجود یا مبداءِ کلی سے۔ ابن عربی کے نزدیک ممکنات، تعینات و تقیدات وجود ہیں۔ یہ وہ صورتِ غیبی جن میں حضرت وجود نے اپنے مراتبِ تنزلات میں ظہور فرمایا۔ یہ مظاہرہ صورتیں متغیر ہیں اور اس معنی میں مشہور ہیں کہ وہ آخر کار اپنے مبداء و معدن سے جا ملتے ہیں۔ تنزیہ کے یہ معنی ہیں کہ حضرت الوہیت کسی خاص منظر میں مقید نہیں۔ تشبیہ کے یہ معنی ہیں کہ ہر موجود کی موجودیت اور ہر مشہود کی مشہودیت میں موجود اور مشہود

مولانا روم نے ابن عربی کی ”وجودیت“ کے عقیدہ کو بہت شرح و بسط سے بیان کیا ہے لیکن یہ ثابت کرنے کی بھی سعیِ بیش کی ہے کہ وحدت الوجود کے عقیدہ سے تکلیفاتِ شریعہ کی تعطیل لازم نہیں آتی۔ استطاعت مع الفعل ہے جبر میں اختیار ہے اور اختیار میں جبر۔ صورت کے اعتبار سے اختیار ہے اور معنی کے اعتبار سے جبر۔ جو فعل انسان اپنے اختیار و ارادہ سے کرتا ہے، اس کے لئے وہ مسئول ہے اور جو فعل اضطراری طور پر اس سے سرزد ہوتا ہے، اس میں وہ مجبور و معذور ہے۔ خدا کی ذات وہ کُل ہے جس میں تمام کائنات مندرج و مندرج ہے۔ لیکن حلول کے وہ قائل نہیں تھے۔ اس لئے کہ حلولِ ثنویت کا اقتضا کرتا ہے اور یہاں کوئی غیر نہیں۔ صفات حق سبھی زائد بر ذات نہیں ہیں۔ ذاتِ عین صفات اور صفاتِ عین ذات ہیں۔ مولانا روم جہد کو توکل کے منافی قرار نہیں دیتے۔ ان کے ہاں توکل کی لابدی شرط جہد ہے اور جہد کا لازمہ توکل ہے۔ ذاتِ الہی کے بارے میں ان کا تصور یہ ہے :

در تصور ذاتِ او را گنج گو  
تا در آید در تصور مثل او

لیکن وہ بقا بائد اور فنا فی اللہ کے قائل ہیں۔ اگرچہ ان کے بہت سے افکار و خیالات سے اقبال کو اتفاق ہے لیکن وہ انسان کی انفرادی خودی کی بقا چاہتے ہیں، اور غایتِ تخلیق یہ سمجھتے ہیں کہ انفرادی خودی کی بقا اور نشوونما کا برگ و ساز فراہم کیا جائے۔ مولانا روم اس کے بالکس یہ کہتے ہیں :

بشنو از نے چوں حکایت می کند  
از جدائی ہا شکایت می کند  
کز نیستاں تا مرا ببردہ اند  
از نفیر مردوزن نالیدہ اند  
نے حسرت ہر کہ از بارے برید  
پردہ ہایش پردہ ہائے مادرید

سز پنہاں است اندر زیر و بم  
ہر چہ نے می گوید اندر این دو باب  
فناش گر گویم جہاں برہم زخم  
گر گویم من جہاں گرد خراب

آب از جوئے بر جوئے می رود  
بازیک سو گشتہ تا دریا رود  
مولانا روم اس ”خودی“ کی نفی کرتے ہیں جسے ”نفس“ سے تعبیر کیا جاتا ہے۔ چنانچہ فرماتے ہیں :  
ہر کہ اود عوائے ہستی می کند  
آشکارا بست پرستی می کند

نفس مایاں کمتر از فرعون نیست      لیک اوراعون ماراعون است

جملہ معشوق است و عاشق پردہ      زندہ معشوق است و عاشق مُردہ

اقبال خودی "کو حقیقت، اور لازوال و لافانی شعورِ انفرادیت سے تعبیر کرتے ہیں۔ اور اس کی قوتِ قاہرہ و مسحورہ کے قائل ہیں۔ ظاہر ہے کہ ان کے مسلک خودی کی تقویت ابن عربی یا مولانا روم کے مسلک و مدت الوجود سے نہیں ہو سکتی تھی۔ اس لئے سب سے پہلے انہوں نے نیٹشے کی طرف رجوع کیا۔ نیٹشے (۱۸۴۴-۱۹۰۰) کا فلسفہ حیاتِ تاریخ اور علم الحیات پر مبنی تھا۔ وہ الوہیت اور روحانیت کا منکر تھا۔ مگر "بازگشت" (RECURRENT) میں یقین رکھتا تھا۔ اس بارے میں اس کی دلیل یہ تھی، کہ مکونات و موجودات یعنی عالم آب و گل کے امکاناتِ صوری محدود ہیں۔ اس لئے ذرات کی ترکیب سے افرادِ انسانی کی نشاۃ الثانیہ لازمی ہے۔ مغربی تہذیب کی تاریخ پر ناقدانہ نظر ڈالنے کے بعد وہ اس نتیجے پر پہنچا کہ اس تہذیب کے داعیاتِ روبرو انحطاط ہیں اور اخلاقی اور مذہبی اتدراکز درہوتی جا رہی ہیں۔ اس بنا پر اس نے "انسان مافوق العادت" اور "قوم اعلیٰ و برتر" کے نظریات کی تشکیل کی اور "غلبہ و تسخیرِ عالم" کے تصورات کو منطقی انداز میں پیش کیا۔ ارتقا کے مسئلہ بقائے اصلح کو اس نے "بقائے اقویٰ" کا رنگ دیا اور حیاتیات کے مشاہدات سے یہ اثبات کیا کہ غلبہ منظرِ خیر و حق ہے۔ کمزور نسلوں پر قوی نسلیں غالب آجاتی ہیں۔ چھوٹی مچھلیوں کو بڑی مچھلیاں کھا جاتی ہیں۔ جرمن قوم تمام اقوامِ عالم سے اعلیٰ و اصلح اور اقویٰ ہے۔ اس لئے اس کا عالم پر غلبہ اور تفوق از قبیل و اجباتِ عقلی ہے۔ اقبال دردمندی اور سوزِ دروں کے ساتھ ملتِ اسلامیہ کے غلبہ کے خواہش مند تھے۔ اور "دموم" کو متصرف اور مسخر کائنات تصور کرتے تھے۔ اس لئے وہ ایک حد تک نیٹشے کے فلسفہ سے متاثر ہو گئے اور اپنی ایک نظم میں اسے "مجزوبِ افرنجی" کا خطاب دے کر اس کی سائنس کا حق ادا کر دیا۔ لیکن نیٹشے کی دہریت کو وہ قبول کرنے کے لئے طبعاً و قطعاً مستعد نہ تھے۔ اقبال ابتداءً ہی ایک دو چیزوں کے بڑے خواہش مند رہے۔ ایک فعال، خود مختار اور قاہرہ خودی کا اثبات، دوسرے افرادِ باشعور خودی کی بقا۔ نیٹشے کے مکتبِ فکر میں فرد کی بازگشت کا امکان تو تھا، مگر تسلسل اور بقائے شعورِ انفرادی کا ساز و سامان نہ تھا۔

مزید برآں اثباتِ خودی کے لئے کوئی مابعد الطبیعیاتی پشت پناہی یا زور دار استدلال بھی نیٹشے کے فلسفہ

میں موجود نہ تھا۔ ہیوم (۱۷۱۱-۱۷۷۶ء) نے یہ ثابت کر دیا تھا کہ ہم معقولات اور مدرکاتِ حسیہ کے ذریعہ حقیقت کا ادراک نہیں کر سکتے۔ عقل کی نارسائی اور خامکاری کے بارے میں ہیوم کا انداز فکر منفی تھا۔ مثبت اور ترکیبی نہ تھا۔ وہ منکرِ حق تھا۔ کانٹ (۱۷۲۴-۱۸۰۴ء) نے جو صبر من فلسفہ کا اب الایا تھا، یہی پوری کر دی اس نے اپنی تصنیف "عقل بحت" میں عقل کی حدود اور دائرہ عمل کا یقین کیا اور عقل کی نارسائیوں یا کوتاہ دستیوں کی منطقی و مابعد الطبیعیاتی توجیہات کے بعد اس نے خدا اور روح کے امکانات کو عقلی اعتبار سے قابل قبول قرار دیا اور خیر محض اور تعالیٰ اخلاق کے لئے ان تصورات کی ضرورت کو ثابت کیا جو عقلِ حسی سے ماوراء ہیں۔ امام غزالی اس سلسلہ میں کانٹ کے پیشرو ہیں لیکن تصوف کی جانب ان کا جو شدید میلان تھا وہ فکر اقبال اور مختاراتِ فلسفہ خودی کے لئے چنداں سازگار نہ تھا۔ کانٹ کی ماورائی مثالیت اقبال کے لئے مفید مطلب ہو سکتی تھی ہیگل کے سہ پہلو استدلال منطقی یعنی دعویِٰ خلافِ دعویٰ اور توفیق ہر دو دعویٰ یعنی تضین و توافقِ ضدین کے طریقہ سے اقبال کے فلسفہ خودی کو کیا حاصل ہو سکتا تھا۔ مولانا رومی ہیگل سے قبل ضدین کے باہمی لزوم کے بارے میں بہت کچھ فرما چکے تھے۔

اقبال کے فلسفہ خودی میں "آرزو" اور خواہش یا "ارادہ" کو ایک خاص اہمیت حاصل ہے۔ اقبال

نے مثنوی اسرار خودی اور پیام مشرق میں خصوصیت کے ساتھ اس پر زور دیا ہے۔ چنانچہ فرماتے ہیں:

زندگانی را بقا از مدعا ست	کاروانش را دراز مدعا ست
زندگی در جستجو پوشیدہ ست	اصل او در آرزو پوشیدہ ست
آرزو را در دل خود زندہ دار	تا نگر دو مشت خاک تو مزار
آرزجانِ جهان رنگ و بو است	فطرت ہر شے امینِ آرزو است

اقبال کا فلسفہ آرزو شوپن ہاور (۱۷۸۸-۱۸۶۰ء) کے مابہ ناز فلسفہ مشیت و تخیل سے متاثر

ہے۔ شوپن ہاور نے اپنی سترہ آفاق تصنیف "تخلیق عالم بالخیال والارادہ" —

(THE WORLD AS CREATION OF WILL AND IDEA) میں تمام عالم کو خواہش،

ارادہ اور خیال کی تخلیق قرار دیا ہے۔ ہر شے کی فطرت یا باطن میں ایک خواہش یا ارادہ موجود ہے، جو اس کی

بود و نمود یعنی ظہور و ارتقا اور نشوونما کا باعث ہے۔ یہ نظریہ اقبال کے مسلک خودی اور سخت کیشی اور سخت

کوشی کی تائید و اثبات کے لئے بہت مفید ثابت ہو سکتا ہے اور بلاشبہ اقبال نے شوپن ہاور کے اس نظریہ کو

بہ نظر استحسان دیکھا ہے اور ان کی انتہائیت میں اس کا خاص مقام ہے۔ بایں ہمہ شوپن ہاؤر کا نظریہ حیات اقبال کے لئے مشعلِ راہ نہیں ہو سکتا تھا اور یہ امر واقعہ ہے کہ مرزا عبدالقادر بیدل و بلوی؛ اس فلسفہ ارادہ و آرزو کو ظاہری و باطنی اعتبارات سے پہلے ہی بیان کر گئے تھے۔ بیدل کے نزدیک عالم جمادات و نباتات میں یہ ارادہ یا خواہش خفی ہے اور انسان میں جلی جمادات، نباتات، حیوانات اور انسان میں حسب شعور فعالیت اور انفعالیّت کے مدارج اور باہمی تفاعل میں فرق و تفاوت ہے۔ لیکن شوپن، "زوئے نفس" کو انسان کے دکھ درد اور ناخوشی کا باعث قرار دیتا تھا۔ وہ ترک آرزو اور تیاگ کو نجات کا واحد ذریعہ سمجھتا تھا۔ ظاہر ہے کہ اقبال شوپن ہاؤر کا ساتھ محض اس حد تک دے سکتے تھے کہ خواہش اور ارادہ کی فعال تخلیقی و تعمیری قوت کو تسلیم کر لیا جائے۔ رہی نیٹیشے کی بات تو اس کا فلسفہ قوت بالآخر تسخیر کی فعالیت اور حیرانہ خود افزائی کے رنگ میں نامی اور غیر نامی فطرت کے جملہ اعتبارات پر دست درازی کر رہا ہے عشق یعنی ذوق و توجہ کا یہاں کیا کام ہے۔ اقبال سب سے زیادہ نکلنے کے نظریات سے متاثر ہیں۔ نکلنے کا نظریہ عمل تخلیق بالذات صرف اقبال کی مثنوی امرار خودی بلکہ زلور عم میں بھی جلوہ ریز ہے۔ نکلنے (۱۷۶۲-۱۸۱۴ء) نے اقبال کے مسلک خودی کے لئے مابعد الطبیعیاتی تقویت کا ساز و سامان ہم پہنچایا ہے۔ مثنوی امرار خودی اور زلور عم میں نکلنے کے فلسفیانہ نظریات اور مابعد الطبیعیاتی افکار کے آثار۔ اتھارومی کے عشق کے امتزاج نے ایک خاص وجدانی کیفیت پیدا کر دی ہے۔ بہر کیف نکلنے کے فلسفہ لوجہ تک ابھی طرح نہ سمجھ لیا جائے۔ اقبال کے کلام کی عموماً اور ان کے فلسفہ خودی کی خصوصاً صحیح تشریح و تعبیر نہیں ہو سکتی۔

اقبال کی اسلامی عصبت نیٹیشے کی نسلی برتری کے نظریہ سے رنگ گرفتہ و خط کشیدہ ہونے کے باوجود عشق رومی کی "نے" کے زیر و بم سے آشنا ہے۔ اور نیٹیشے کا فلسفہ قوت اقبال کی خودی کے قاہرانہ جوش و خروش میں موجزن ہونے کے علی الرغم بیدل کی "بے خود خودی" کی نرم آہستگی سے تال مٹلا رہا ہے۔ نکلنے نے جرمن قوم کو نپولین اور فرانسسسی اقتدار کے خلاف سبھا رہا تھا۔ یہ بات بھی اقبال کے لئے ایک طرح کی کشش کا موجب ہوئی۔ نکلنے کا نظریہ اس نظریہ کا حامی تھا کہ عقل عملی (عقل معیشتی) یا خود اختیار مشیت بالخیر مبداء و جمال و کمال ہے۔ اس پر نکلنے نے یہ اضافہ کیا کہ انسان میں ایک مجرّد شعوری تخلیق کا عمل جاری ہے جس کا تاثر یا تقنیہ سے کہ تاثر اخلاق کو بلا چون و چرا تسلیم کر لیا جائے۔ یہی "عمل تخلیق بالشعور" یا "تخلیق نفسی" شخص انفرادی کا مصدر و منشاء ہے۔ نکلنے کے نزدیک "شعور" (جس کی تخلیقات تصوری میں صورت و اشباہ جن پر عالم

خارج کے موجودات اور ان کی تمثیلی یا تشبیہی صورتوں کا انحصار ہے) عالم کی تکوینی غایت (عقل اول، سبب اول) سے پیدا ہوا ہے۔ اگر "شعور" سے نکلنے کی مراد "شعور بحت" ہو تو کائنات یعنی عالم شہادت کی علت غائی بھی اسی کو ہونا چاہیے۔ نکلنے کا خیال ہے کہ جس عالم میں کوئی فرد زندگی بسر کرتا ہے اس کا تعلق اس کے اپنے انفرادی شعور سے ہے اور اس انفرادی عالم کا وجود ایک غایت الغایات یا علت العلل کے تخلیقی فیضان کا مرہون منت ہے۔ فکر یا قوت خیال، عمل (حرکت) کی ہی ایک صورت ہے۔ کیونکہ شہود و مشاہدہ ہمیشہ انفرادی شعور کے تعین میں ہوتا ہے۔ اس لئے شعور کے مبداء اور مابیت سے تمام مسائل مابعد الطبیعیات اور جملہ امرائیکائنات دریافت ہو سکتے ہیں۔ عالم ایک امر اعتباری ہے، اور لذات خود

لے معنی اور میں، بشی، ہے۔ بہ الفاظ دیگر خودی کی شعوری اور نفسیاتی تخلیق ہے، خودی وہ نقطہ ارتکاز ہے جہاں مطلق کی تخلیقی قوت (قوت فاعلہ جسے اسلامی الہیات کی اصطلاح میں اسم الرحمن سے تعبیر کرتے ہیں) انفرادی خودی کی قابلیت ظہور (قوت منفعلہ جسے حکماء متصوفہ اسم الرحیم سے معنون کرتے ہیں) میں رونما ہوتی ہے۔ عالم کا وجود قائم بالذات یا قائم لذاتہ نہیں ہے۔ عالم کا وجود محض اس لئے قائم ہے کہ انسان اپنے مقاصد و مطامع کی تکمیل کر سکے۔ مادہ (مادہ اولیٰ، فطرت) انسان کے سوز و ساز یا تحصیل و اکتساب کے لئے ایک مواد ہے (یا بلا اصطلاح حکماء قدیم مادہ ہیولائی ہے) نکلنے کے فلسفہ کے ان اساسی تصورات اور مذکورہ تصریحات سے فلسفہ خودی کے جملہ مضمنات و مضمرات بخوبی روشن ہو جاتے ہیں۔

اقبال نے اپنے فلسفہ خودی کی جو توضیح و تشریح ڈاکٹر نکلسن کے نام اپنے مکتوب میں لکھ کر بھیجی تھی وہ نکلنے کے مابعد الطبیعیاتی نظریات سے مماثلت تا مہ رکھتی ہے۔ نکلنے کے نظریہ خودی کی رو سے حقیقت انفرادی شعور ہے۔ کوئی ماوراء الشعور حقیقت نہیں جسے الہ سے تعبیر کر سکیں یا الہ و مالوہ اور رب و مرئوب کی نسبت کو قائم کر سکیں۔ عالم شہادت بہ اعتبار صورت، موهوم یا لئیس بشی ہو سکتا ہے یا شعور انفرادی کے اعتبار سے نامی اور ارتقا پذیر ہو سکتا ہے لیکن موجودات خارجی میں جنہیں ہمارا مشاہدہ معروضی حقائق ماردیتا ہے، جس ارتقا یا نشوونمو کا ہم ادراک کرتے ہیں، ان کے اثبات کے لئے نکلنے کے افکار میں زیادہ مکان نہیں ہے۔ نکلنے کے نظریہ میں خودی ضرور ہے لیکن خدا کی چنداں گنجائش نہیں الا اس صورت میں کہ وہی کو ہی خدا سمجھ لیا جائے۔ یورپ میں طبیعتی مادیت کا غلبہ ہو رہا تھا۔ اس لئے اقبال نے ہیگل اور رڈی کے فلسفہ کی طرف رجوع کیا۔ ہیگل کے علم کلام نے جہاں تصور یا قی طور پر یہ ایک وقت امتداد کے وجود کو زیریت کو تسلیم کیا اور اپنے سہ پہلو قضیہ میں "ضدین" کی ناسازگاری کو ترکیبی توانق اور تعدیلی حکمت

کے عجز سے تحلیل کر دیا۔ لیکن ساتھ ہی مارکس کی مادی جدیت کے لئے بھی راہ ہموار کر دی۔ ہیگل کا یہ نظریہ کہ صدیوں نہ صرف بریک وقت قائم رہ سکتے ہیں بلکہ ان میں توفیق و توافق بھی ممکن ہے، اسلامی الہیات میں پہلے سے موجود تھا۔ ابن عربی نے فتوحات میں یہ تشریح کر دی تھی کہ وجود بحت یعنی حقیقت، اعداد کو بریک زمان و مکان قبول کرتی ہے۔ حتیٰ کہ وجود عدم مطلق کو بھی قبول کرتا ہے۔ گو عدم اضافی کو قبول کرنا اس کے لئے محال ہے۔ مولانا روم نے فیہ مافیہ میں اس پر جامع و مانع بحث کی اور حقائق کو نبیہ کے اثبات و قیام کے لئے اعداد کو لا بدی قرار دیا ہے۔ لیکن اس سے خدا، بالخصوص شخصی خدا کے وجود کا کوئی ثبوت ہم نہیں پہنچا۔ نکلنے کی خودی کے تعلیلی سلسلہ میں خدا کا اثبات واضح حیثیت نہیں رکھتا۔ خدا کو صرف حرکت کی علت غائی قرار دے سکتے ہیں اور اگر یہ مان لیا جائے کہ شعور حرکت سے پیدا ہوا ہے تو حقیقت حرکت قرار پائے گی نہ کہ شعور یا ارادہ شعوری۔ اس صورت میں نکلنے کے عمل تخلیق بالنفس (PSYCHO-GENESIS) کے لئے گنجائش کہاں باقی رہ جاتی ہے؟

خودی کے فلسفہ میں خدا کی گنجائش اقبال کے ہم عصر پروفیسر واہیٹ ہیڈ نے پیدا کر دی۔ پروفیسر موصوف کے "خیال بالعل" کا خلاصہ یہ ہے کہ کائنات کے ارتقا یا تغیر کے ساتھ ساتھ الوہیت بھی تغیر پذیر ہے۔ خدا کو کائنات کا لا تبدیل "محرک اول" یا علت غائی قرار دینے کے بجائے "غایت تعلیل" یا "نتیجہ آخر" قرار دینا زیادہ صحیح ہے۔ اور اس کی ذات کائنات کے ساتھ جو نسبت یا تعلق رکھتی ہے اس کے لحاظ سے وہ ہر لحاظ بدلتی رہتی ہے۔ یعنی ذات حق میں وجوب و قدم نہیں ہے بلکہ حدوث و امکان ہے۔ یعنی خالق و مخلوق میں ایک قسم کا تفاعل و تعامل ہے۔ عالم (اور اہل عالم) اپنے اعمال و افعال سے خدا کی تخلیق کر رہے ہیں۔ اور خدا اسی نسبت و اصافیت کے اعتبار سے عالم کی تخلیق کر رہا ہے۔ یہ خیال بھی ابن عربی (ملاحظہ ہوں نصوص الکلم) کے ہاں دوسرے رنگ میں موجود ہے۔ توحید و وجودی کے کاروبار میں اناضہ رحمانی اور استفاضہ رحیمی یعنی فیضان وجود و وجوب، اور استفاضہ امکان و حدوث میں تعامل و تفاعل ہے۔ رحمان رحیم کا طلب گار ہے۔ الہ مالوہ کو چاہتا ہے، واجب اپنے ظہور و جمال و کمال کے لئے ممکن سے مستغنی نہیں رہ سکتا۔ لیکن واہیٹ ہیڈ اور ابن عربی کے انداز بیان میں بین تفاوت ہے۔ ابن عربی کے ہاں فرق مراتب اور حفظ مدارج ہے، جو واہیٹ ہیڈ کے ہاں نہیں۔ بایں ہمہ اقبال کے کلام، خصوصاً گلشن راز جدید میں واہیٹ ہیڈ کے نظریے کے آثار صاف طور پر ظاہر ہیں۔

اب اقبال کے فلسفہ خودی و سخت کوشی و سخت کیشی کی راہ میں ایک سنگِ گراں رہ گیا تھا اور وہ یہ کہ کائنات میں حرکت مسلسل ہے اور حرکت کا انفکاک محال ہے۔ ایٹم (ATOMS) جیسا کہ ہیکل نے کہا ہے۔ ایک پہلے سے متعین سمت میں حرکت کر رہے ہیں اور ہم اس سمت کو شعوری ارادہ سے تبدیل نہیں کر سکتے۔ پھر اقبال کے جہدِ مسلسل اور حرکتِ پیہم کی مابعد الطبیعیاتی پشت پناہی کے لئے کیا استدلالی محنت ہے اور ہست و نیست کا شعوری طور پر حرکتِ ارادی سے کیا ربط و تعلق ہے ؟

اس سلسلے میں برگسان (۱۸۵۹ء - ۱۹۴۱ء) کے تصورِ زمان اور "سیال روانِ حیات" (ELAN VITAL) نے اقبال کی دست گیری کی۔ اور برگسان کا نظریہ مدت (DURATION) یہ ہے کہ مدت (جو حرکت کی منظر ہے) مختلف مدارج رکھتی ہے۔ زندگی عبارت ہے حرکت سے اور حرکت عبارت ہے "تناؤ" (TEUSION) سے جس کے مختلف مدارج کیفیت و کمیت ہیں۔ استرخاء (بمطالعہ حکمائے قدیم سکون یعنی ہر حرکت کے بعد سکون لازم ہے، جس کی وجہ بے شمار درمیانی تفاوت "تناؤ" کی مختلف صورتوں میں واقع ہوتے ہیں۔ تحت الشعور اور خواب بھی اس "تناؤ" کی کمی بیشی کے مدارج ہیں۔ اقبال نے اس سے یہ قدرے دورا ذکر (استنباط کیا کہ زندگی عبارت ہے کشاکش اور تناؤ سے۔ جس قدر دیر تک اور جس قدر زیادہ تناؤ ہوگا، اسی قدر زندگی مستحکم و مضبوط ہوگی۔ فی الحقیقت زندگی تعدیل و اعتدال سے پیدا ہوتی ہے نہ کہ محض کھینچنا سے۔ البتہ تناؤ بھی تقویم حیات کا ایک جزو لاینفک ہے۔

برگسان کے اس نظریہ کو آئینِ شائین کے نظریہ اصنافیت سے تقویت پہنچی۔ آئینِ شائین نے ابعادِ ثلاثہ کے علاوہ ایک بُعدِ رابع یعنی زمان کو دریافت کیا اور ان بُعدین یعنی زمان و مکان کو ایک حقیقت واحد قرار دیا ہے۔ یہ وحدتِ زمانی و مکانی کا تصور حضرت ابن عربیؒ کے ہاں پہلے سے موجود تھا۔ صرف متفلسفات و داعیات کا فرق تھا۔ آئینِ شائین نے ان ابعاد کے علاوہ اور ابعاد کے امکان کو بھی تسلیم کیا۔ اقبال نے اس بحث کا مدد سے الہام اور وحی یا وجدان کے بُعد کے امکان پر بحث کی اور خیال ظاہر کیا ہے کہ انسان مافوق العادۃ یعنی رسول و نبی میں بُعدِ خامسہ وحی ہوتی ہے۔ برگسان کے مافوق الشعور عقل کے نظریہ سے، جو سچی نوزا کے عقل و وجدانی کے تصور کی ایک تکمیلی ہیئت سے ماخوذ تھا، اقبال نے وحی یا الہام کے تصور کے اثبات میں مدد دی۔

یہاں تک اقبال کے دوسرے دورِ شاعری کا تعلق ہے۔ اپنی شاعری کے تیسرے اور آخری دور میں اقبال

نے رومی کے عشق اور وحدت الوجود کی طرف اپنا رخ زیادہ کر لیا۔ لیکن رومی کے ہاں انفرادی خودی کا اثبات نہیں ہے۔ جب وہ "ما" و "من" کہتے ہیں تو ان کی مراد حقیقت "یا مبدائے وجود سے ہوتی ہے۔ اقبال کی شاعری کا یہ دور ترکیبی و تفسینی ہے۔ اصنوں نے فلسفہ کے مختلف مکاتب کے افکار کو اپنے فلسفہ خودی کے سانچے میں ڈھالنے کی کوشش کی۔ مگر انفرادی خودی کی حقیقت کو وہ اب بھی فراموش نہیں کر سکے۔ پروفیسر و اہیٹ ہیڈ نے فکٹے کے نظریہ تخلیق بہ شعور نفسی کی جو توجیہ و تاویل کی۔ اُس نے اقبال کے لئے خودی کے مابعد الطبیعیاتی اساس کے لئے کچھ اور سامان فراہم کر دیا۔ اقبال عالم کو نامی مانتے ہیں اور انسان کی شعوری خودی کو ایک فعال تخلیقی حیثیت دیتے ہیں۔ اس لحاظ سے و اہیٹ ہیڈ کا یہ نظریہ کہ انسان اور خدا دونوں تخلیق عالم میں شریک ہیں اور جہاں خدا عالم کی تخلیق کر رہا ہے، وہاں انسان بھی اپنے اعمال و افکار سے اپنے خدا کو بنا سنا سوار رہا ہے، اقبال کے لئے فکر انگیز نیا۔

اقبال کے مابعد الطبیعیاتی افکار میں ایک قسم کی ثنویت تو ابتدا سے ہے۔ ابن عربی کے مسلک وحدت الوجود کو اصنوں نے کبھی تسلیم نہیں کیا۔ صرف آئین شائن اور برگسان کے تصورات زمان و مکان سے متاثر ہو کر اصنوں نے ابن عربی کے تصور "دبر" کو قبول کیا ہے۔ دبر سے ابن عربی کی مراد زمان مطلق ہے اور ان کے نزدیک زمان و مکان ایک حقیقت واحدہ ہیں۔ اور وہ "دبر" کو اسماء الہیہ میں سے ایک اسم قرار دیتے ہیں۔ شاید اقبال نے و اہیٹ ہیڈ کے نظریہ کو اس اعتبار سے قبول کر لیا کہ صوفیاء کے نزدیک برزخ کا ایک اسم خدا کے ہاں ہوتا ہے۔ اور حدیث میں یہ بھی وارد ہے کہ اسماء مع عبیدی کما طن جی (میں اپنے بندہ کے لئے وہی ہوں جو وہ میری نسبت گمان کرتا ہے)

مذکورہ بالا وجوہ کی بناء پر اقبال کے کلام کے پہلے، دوسرے اور تیسرے دور میں اگر مخالف یا تضاد ہو تو جائے تعجب نہیں۔ علاوہ بریں اقبال ایک پیغام بر شاعر ہیں اور ان کی شاعری کا مقصد انفرادی ہے۔ اس لئے فلسفہ میں ان کا مسلک انتخابیت ہے۔ حکماء مشرق و مغرب کے جو خیالات انہیں عمدہ یا قابل قدر معلوم ہوئے۔ وہ اصنوں نے اپنے اشعار میں بیان کر دیئے۔ اور رد و قبول کو ہماری صوابدید اور تحقیق کے لئے چھوڑ دیا۔ ان تصریحات سے یہ انداز درست نہ ہو گا کہ اقبال نے فکٹے، برگسان، و اہیٹ ہیڈ و غیرہ نظریات کو من و عن قبول کر لیا۔ جس طرح رومی کے افکار میں اصنوں نے دور رس تصرف کیا ہے، اسی طرح ان حکمائے مغرب کے افکار کو بھی اپنے مخصوص معتقدات کے سانچوں میں ڈھالا ہے۔ مثال کے طور پر برگسان کے نظریہ روح حیات

یعنی وحدت زمان و مکان و شعور و ارتعائے مادی و حیاتیاتی کو انھوں نے اس انداز سے بیان کیا ہے کہ حقیقت مطلقہ بسیط ہونے کے باوجود ایک نقطہ نور ہے، اور مختلف نقاط نور میں منقسم و متجزئی ہے۔ اور یہ نقطہ نور تعینات و تشخصات انفرادی کی صورت میں لاتعداد تحت الشعوری، شعوری اور فوق الشعوری نقاط کی صورت اختیار کر لیتا ہے اور میدا حیات اور تمام عالم رنگ و بو کی ابداعی اصل اور مصدر جملہ جمال و کمال بن جاتا ہے۔ جملہ موجودات خارجی اسی کے مظاہر کونیہ ہیں۔ ان امتدادات کو جو آئین شائین کی تحقیق کے مطابق منکثرہ و ممتدہ (MULTI-DIMENSIONAL) ہیں، اقبال نے "زمان" سے تعبیر کیا ہے۔

اور ابن عربی کی طرح اس حدیث سے استنباط کیا ہے کہ لا تسبوا الدھر ان الدھر هو اللہ، جیسا کہ مذکورہ ہوا۔ ابن عربی کی مراد دہر سے زمان مطلق ہے، جو ان کے خیال میں اسمائے الہی میں سے ایک ہے۔ اور نفس انسانی (انسانی یعنی انائے حقیقی) کو غایت الغایات قرار دیتے ہیں۔ لیکن بایں ہمہ اس "انا" کا مبداء و منشاء اول اور مرجع آخر "وجود مطلق" ہی کو سمجھتے ہیں۔ ولِلنّاس فیما یعشقون مذاہب۔

اقبال نے خودی کا فلسفہ اپنے سارے کلام میں جگہ جگہ بیان کیا ہے، مگر مربوط و منضبط طور پر مثنوی اسرار خودی میں اس کا اظہار ہوا۔ اور یہ بنیادی چیز ہے۔ خدا کا جو تصور انھوں نے بانگِ درا میں پیش کیا تھا، وہ سوامی رام تیرتھ کے افکار سے متاثر معلوم ہوتا ہے۔ خود سوامی جی نے مولانا رام کی مثنوی سے استفادہ کیا تھا۔ بہر کیف جن خیالات کا اظہار اشعار ذیل میں انھوں نے کیا ہے وہ تصوف اور ویدانت دونوں میں مشترک ہیں:

چمک تری عیاں بجلی میں آتش میں شرارے میں  
بلندی آسمانوں میں ذبینوں میں تری پستی  
جو ہے بیدار انسان میں وہ گہری نیند سوتا ہے  
شریعت کیوں گریباں گیسر ہو ذوق تکلم کی  
یہ وہی عقیدہ ہے کہ حق تعالیٰ ایک روح اعظم ہے یا وہ نورانی حقیقت ہے جو انسان اور تمام کائنات  
کا ضمیر میں مستتر ہے۔ مثنوی اسرار خودی کی تمہیدان اشعار سے ہوئی ہے اور شاید خدا کا تذکرہ اس لئے  
لذوں ہے کہ خودی میں خدا ہے:

بیکر ہستی ز آثار خودی است ہر چہ می بینی ز اسرار خودی است

خویش تن را چون خودی بیدار کرد  
آشکارا عالم پندار کرد  
صد جہاں پوشیدہ اندر ذاتِ او  
غیر او پیدا است از اثبات او

چون حیاتِ عالم از زور خودی است  
پس بقدر استواری زندگی است  
قطرہ چون حریف خودی از بر کند  
ہستی بے مایہ را گوہر کند  
بارہ از ضعف خودی بے پیکر است  
پیکرش منت پذیر ساعنہ است  
گر چہ پیکری پذیر و جام مے  
گردش از ما و ام گیر و جام مے  
گر بظہرت پختہ تر بودے نگین  
از جراحت ہا بسا سودے نگین  
چون زمین بر ہستی خود محکم است  
ماہ پابندِ طوائفِ پیہم است  
ہستی مہراز زمین محکم تر است  
پس زمین مسحور چشمِ خادراست

عمر کے آخری دور میں گو اقبال کا میلان وحدت الوجود کی طرف زیادہ ہو گیا تھا مگر حقیقت خودی پر ان کا اعتقاد متزلزل نہیں ہوا۔ مجملہ اور بہت سے اشعار کے ان کے یہ دو شعرا سی حقیقت پر دلالت کرتے ہیں۔

منکر حق نزدیک ملا کافر است  
منکر خود نزدیک من کافر تر است  
اور ہر کہ او را قوت تخلیق نیست  
نزد ما جز کافر و زندیق نیست

اور اسی دورِ آخر کے کلام میں انھوں نے یہاں تک کہہ دیا کہ :

خدا خود در تلاشِ آدمے ہست

اقبال کے خدا و خودی کے تصور کے متعلق زبورِ عجم کے کچھ اشعار مثال کے طور پر ذیل میں ہیں:

عشقِ شور انگیز را ہر جاہ در کوئے تو بُرد  
بر تلاشِ خود چہ می نازد کہ رہ سوئے تو بُرد  
ایں جہاں چسیت ہم خانہ پندارِ من است  
جلوہ او گر و دیدہ بیدارِ من است  
ہمہ آفاق کہ گیرم بنگاہے او را  
حلقہ ہست کہ از گردش پر کارِ من است  
ہستی نیستی از دیدن و تا دیدنِ من  
چہ زمان و چہ مکان شوخی افکارِ من است  
اے من از فیضِ تو پائیدہ انشان تو کجا است؟  
ایں دو گیتی اثرِ ما است جہاں تو کجا است؟

دگر از شکر و منصور کم گو  
خدا را ہم ز راہِ خویش تن جو